



MINUTI

Laqgħa tal-Kunsill Lokali Hal Kirkop

L-Għaxar LEĠISLATURA

Laqgħa Nru. 01/2024

Data tal-laqgħa: 3 ta' Lulju, 2024

Il-Kunsill Lokali ta' Hal Kirkop iltaqa' fl-Uffiċċju Amministrattiv tiegħu li jinsab fl-indirizz 31, Triq San Benedittu, Hal Kirkop, fil-17:30 ta' filgħaxija.

Preżenti:

Matthew Agius Zammit	<i>Kunsillier</i>
Loranna Bonnici	<i>Kunsillier</i>
Bernice Caruana	<i>Kunsillier</i>
Joseph Schembri	<i>Kunsillier</i>
Ritienne Caruana	<i>Kunsillier</i>

Uffiċjal Preżenti:

Antonia Demicoli	<i>Aġent Segretarju Eżekuttiv</i>
------------------	--

MINUTI

1.1 Introduzzjoni mill-Kunsillier Anzjan Joseph Schembri

- 1.1.1 Il-Kunsillier Anzjan Joseph Schembri fetaħ l-ewwel laqgħa tal-għaxar legiſlatura tal-Kunsill Lokali ta' Hal Kirkop.
- 1.1.2 Il-Kunsillier Schembri qal li hu xtaq jilqa' fil-Kunsill lit-tlett membri l-godda, lis-Sur Matthew Agius Zammit, lis-Sinjura Loranna Bonnici u lis-Sinjura Bernice Caruana, li kienu kandidati godda u ġew eletti biex jagħmlu parti mill-għaxar legiſlatura.
- 1.1.3 Il-Kunsillier Schembri feraħ ukoll lis-Sinjura Ritienne Caruana li reġgħet ġiet eletta flimkien miegħu, biex ikomplu jaħdmu tul din il-legiſlatura. Hu saħaq li din il-legiſlatura għandha timxi fuq il-passi ta' qabilha, jiġifieri li tinzamm l-għaqda biex isir xogħol għaqli b'risq il-komunità ta' Hal Kirkop.
- 1.1.4 Il-Kunsillier Schembri rringrazzja lis-Sindku Terence Agius, il-Kunsillier John Luke Cassar u l-Kunsillier Cody Galea għax-xogħol siewi li għamlu u għall-hidma kongunta bħala familja.
- 1.1.5 Il-Kunsillier Schembri kompli jgħid li dan ma jfissirx li kulhadd ser ikun qed jaqbel f'kollox, iżda li b'diskussjoni u rieda tajba jkun hemm ftehim u x-xogħol tal-Kunsill b'risq Hal Kirkop u r-residenti tiegħu jimxi 'l quddiem.
- 1.1.6 Il-Kunsillier Schembri rringrazzja wkoll lill-Aġent Segretarju Eżekuttiv Antonia Demicoli tax-xogħol siewi li għamlet u talli dejjem kienet hemm biex l-operat tal-Kunsill jimxi tajjeb. Hu qal li hija kienet ser itemm il-kariga tagħha fit-12 ta' Lulju u qal li żgur li n-nuqqas tagħha ser jinħass ferm. Hu qal li Antonia dejjem kienet hemm biex żammet il-Kunsill magħqud u fejn kien ikun hemm nuqqas ta' qbil, kienet tara kif tagħmel biex jintlaħaq ftehim.

1.2 Qari tal-ittri ta' apologiji

- 1.2.1 L-Aġent Segretarju Eżekuttiv qalet li ma kienx hemm ittri ta' apologiji x'jinqraw, minħabba li l-Kunsilliera kollha kienu preżenti għal din il-laqgħa.

1.3 Hatra tas-Sindku

- 1.3.1 L-Aġent Segretarju Eżekuttiv talbet lill-Kunsillier Matthew Agius Zammit l-aċċettazzjoni tal-kariga ta' Sindku. F'dan l-istadju l-Kunsillier Matthew Agius Zammit qara l-ittra ta' aċċettazzjoni u ffirmaha fil-preżenza tal-Kunsilliera u tal-Kummissarju tal-Ġustizzja.
- 1.3.2 Is-Sindku Matthew Agius Zammit għadda l-ittra ta' aċċettazzjoni lill-Aġent Segretarju Eżekuttiv.

1.4 Hatra tal-Viċi Sindku

- 1.4.1 L-Aġent Segretarju Eżekuttiv talbet lill-Kunsillier Bernice Caruana l-aċċettazzjoni tal-kariga ta' Viċi Sindku. F'dan l-istadju l-Kunsillier Bernice Caruana qrat l-ittra ta' aċċettazzjoni u ffirmatha fil-preżenza tal-Kunsilliera u tal-Kummissarju tal-Ġustizzja.
- 1.4.2 Il-Viċi Sindku Bernice Caruana għaddiet l-ittra ta' aċċettazzjoni lill-Aġent Segretarju Eżekuttiv.

1.5 Għoti tal-Ġurament tal-Hatra tas-Sindku u l-Viċi Sindku

- 1.5.1 L-Aġent Segretarju Eżekuttiv talbet lill-Kummissarju tal-Ġustizzja Dr. Deborah Farrugia biex tagħti l-Ġurament tal-Hatra lis-Sindku u l-Viċi Sindku.
- 1.5.2 F'dan l-istadju l-Kummissarju tal-Ġustizzja tat il-ġurament tal-hatra lis-Sindku Matthew Agius Zammit. Huwa ħa l-ġurament skont id-dispożizzjonijiet tal-Att dwar Gvern Lokali u l-Kostituzzjoni ta' Malta u ffirmha dan il-ġurament.

- 1.5.3 Issa kien imiss lill-Viċi Sindku biex tingħata l-ġurament. Għaldaqstant il-Kummissarju tal-Ġustizzja tat il-ġurament tal-ħatra lill-Viċi Sindku Bernice Caruana. Hija ħadet il-ġurament skont id-dispożizzjonijiet tal-Att dwar Gvern Lokali u l-Kostituzzjoni ta' Malta u ffirmat dan il-ġurament.

1.6 Diskors mis-Sindku

- 1.6.1 Is-Sindku Matthew Agius Zammit irringrazzja lill-Kunsilliera kollha tad-disa' leġislatura u ta merħba lill-Kunsilliera l-ġodda li ingħaqdu mal-Kunsilliera li reġgħu inagħtaw il-fiduċja u ser ikomplu jaħdmu f'din il-leġislatura.
- 1.6.2 Hu qal li issa l-Kunsill ser ikollu idejat ġodda u flimkien il-Kunsilliera kollha ser ikunu qed jaħdmu b'aktar determinazzjoni u aktar grinta, f'għaqda u armonija. Hu jemmen li kull persuna ser ikollu r-responsabilitajiet li jaħseb li jaqblu max-xogħol li jagħmlu.
- 1.6.3 Is-Sindku Matthew Agius Zammit qal li issa li r-residenti ta' Hal Kirkop kienu tawhom il-fiduċja tagħhom, il-Kunsilliera flimkien għandhom jaħdmu biex isarfdu din il-fiduċja f'xogħol b'risq il-komunità.
- 1.6.4 Is-Sindku Matthew Agius Zammit qal li huwa s-Sindku u jrid li kull haġa li jkun se jressqu l-Kunsilliera jkun jaf biha għax hu jgorr ir-responsabilita u jrid li jkun jaf kolloxx x'se jgħri. Jistgħu ma jaqblux imma jistgħu jaħdmu flimkien. Fl-aħħar mill-aħħar hu jrid li jaħdmu flimkien bħala tim biex jaraw Hal Kirkop aħjar.
- 1.6.5 Is-Sindku Matthew Agius Zammit stieden lill-Viċi Sindku Bernice Caruana biex tgħid kelmtejn tal-okkażjoni.
- 1.6.6 Il-Viċi Sindku Bernice Caruana qalet li hija tissekonda kull ma qal is-Sindku u lesta li jaħdmu flimkien bħala tim. Hi qalet li jidher li n-nies ħabbew dan it-tim u jridu jarawh jaħdem flimkien.
- 1.6.7 Is-Sindku Matthew Agius Zammit stieden lill-*Minority Leader*, il-Kunsillier Loranna Bonnici biex tagħmel diskors tal-okkażjoni.

- 1.6.8 Il-Kunsillier Loranna Bonnici qalet li dan mhux l-ewwel darba li qed taħdem fil-komunità iżda din id-darba fuq livell differenti. Hija qalet li tajjeb li noħorgu b'idejat godda biex proġetti u attivitajiet jinħadmu flimkien għall-għid tar-residenti ta' Hal Kirkop.
- 1.6.9 Il-Kunsillier Ritienne Caruana qalet li qed tiehu gost li hija parti minn dan it-tim għax qegħdin tim tajjeb b'hafna enerġija u jidher li kulhadd lest li jaħdem flimkien.

1.7 Hatra tar-responsabilitajiet tal-membri tal-Kunsill

- 1.7.1 Is-Sindku Matthew Agius Zammit qal li kien tkellem mal-Kunsilliera kollha rigward ir-responsabilitajiet tagħhom u għaldaqstant kien ser iressaq il-lista tar-responsabilitajiet ta' kull membru tal-Kunsill għall-approvazzjoni. Is-Sindku ressaq il-lista' ta' responsabilitajiet tal-Kunsilliera għall-għaxar leġislatura (2024 -2029), kif jidhru hawn taht -

<p>Matthew Agius Zammit - Sindku</p>	<p>L-Indafa L-Ambjent Proġetti L-Infrastruttura L-Amministrazzjoni u l-Impjegati <i>Traffic Management (flimkien ma' Loranna Bonnici)</i> Il-Finanzi <i>(flimkien ma' Loranna Bonnici)</i> Applikazzjonijiet għall-Fondi Pubbliċi u Ewropej <i>(flimkien ma' Bernice Caruana)</i></p>
<p>Bernice Caruana Viċi Sindku</p>	<p>- Il-Kultura L-Innovazzjoni Sports u Attivitajiet Fiżiċi <i>(flimkien ma' Loranna Bonnici)</i> <i>Tenders</i> Il-Ġemellaġġ <i>(flimkien ma' Ritienne Caruana)</i> Applikazzjonijiet għall-Fondi Pubbliċi u Ewropej <i>(flimkien ma' Matthew Zammit)</i></p>

<p>Loranna Bonnici Kunsillier</p>	<p>- L-Edukazzjoni Komunitajiet Sports u Attivitajiet Fiżiċi (<i>filmkien ma' Bernice Caruana</i>) Iż-Żgħażaġh u t-Tfal <i>Traffic Management</i> (<i>filmkien ma' Matthew Zammit</i>) Il-Finanzi (<i>filmkien ma' Matthew Zammit</i>)</p>
<p>Joseph Schembri Kunsillier</p>	<p>- L-Anzjani Il-Harsien tal-Animali <i>Street Furniture</i> <i>Soft Areas</i></p>
<p>Ritienne Caruana Kunsilliera</p>	<p>- L-Integrazzjoni Soċjali Il-Qasam Soċjali Restawr u Wirt Kulturali Il-Familja u Inkluzjoni Il-Ġemellaġġ (<i>filmkien ma' Bernice Caruana</i>)</p>

1.7.2 Kulhadd qabel ma' din il-lista' u għaldaqstant il-Kunsillier Ritienne Caruana ressqet mozzjoni biex jiġu approvati r-responsabilitajiet tal-Kunsilliera kif jidhru f' minuta 1.7.1, liema mozzjoni giet issekondata mill-Kunsillier Loranna Bonnici, bi qbil unanimu mill-Kunsilliera kollha preżenti.

1.8 Ġranet u Hinijiet tal-laqgħat tal-Kunsill

- 1.8.1 Is-Sindku Matthew Agius Zammit qal li huwa importanti li jkun hemm qbil fuq il-hinijiet tal-laqgħa tal-Kunsill u dejjem naraw li l-laqgħat isiru meta jkun jista' kulhadd.
- 1.8.2 Apparti hekk is-Sindku qal li hemm bżonn li nikkontrollaw il-hin tal-laqgħa u nippruvaw naħdmu biex il-laqgħat ma jaqbzux it-tlett siegħat.
- 1.8.3 Il-Kunsilliera ddiskutew il-ġranet u l-hinijiet li kienu tajbin għalihom u gie deċiż li l-laqgħat isiru mit-Tnejn sal-Ġimgħa u jibdew wara l-17:00hrs. Kien hemm qbil unanimu dwar dan.

1.9 Tmiem tal-laqgħa u data tas-seduta li jmiss

- 1.9.1 F'dan il-ħin il-Kunsill qabel li jtemm il-laqgħa.
- 1.9.2 Kien hemm qbil li l-laqgħa li jmiss issir nhar l-Erbgħa, 17 ta' Lulju, 2024 fil-17:00hrs.
- 1.9.3 Il-laqgħa ntemmet fis-19:05hrs.

Matthew Agius Zammit
Sindku

Maria Briffa Callus
Deputat Segretarju Eżekuttiv
(fl-assenza ta' Antonia Demicoli)

Data: 17 ta' Lulju, 2024

Mozzjoni Ref: 001/24/10

Mozzjoni:

Biex jiġu approvati r-responsabilitajiet tal-Kunsilliera skont kif innizzel f' minuta 1.7

Proponent
Bernice Caruana

Sekondant
Loranna Bonnici

Waslet għand l-Aġent Segretarju Eżekuttiv

Data: 3 ta' Lulju, 2024

Antonia Demicoli
Aġent Segretarju Eżekuttiv